

तुंहिजी यादि जानिब जीउ थी जियारे ।
वारिस वसीला वेहिजि ना विसारे ॥

कयमि दोह जेके करीमि माफु जानी
माफी मंगा थी पलवड़ा पसारे ॥

सचिड़े साईं अ सां कयमि सभु कचाई
हथिड़ा थी महिटियां गोढ़ा गिलनि हारे ॥

कयुइ कुरिबु कहिड़ो कयमि लाद लालन
हथिड़ो न छड़िजाइं पयइ जा पनारे ॥

विथा हीय विरह जी सठी थिए न साहिब
साइथ संजोग जी का सतिगुरु संवारे ॥

दिलिड़ी रुए थी दिलिबर मिलण लाइ
प्राणु भी प्यासो थो पल पल पुकारे ॥

वायड़ी थी विसु में विन्दुर लाइ वाझायां
करीमि सदिड़ो साहिब अमृत वेण उचारे ॥

वेठी तोड़े वगर में अकेली थी भायां
दरियाहु हीउ दर्द जो तो बिनु केरु तारे ॥

सिक जूं से सनिहिड़ियूं ग़ाल्हिड़ियूं बुधाइजि
पालियुइ जिनि ते प्रीति प्यालिड़ियूं पियारें ॥

दम दम में दिलबर लहीं सार सिक सां
ख़बर लहु का खावंद घायलि कींअ थी घारे ॥

सदाई सुहाग जूं मौजूं माणि मिठिड़ा
परदेस में प्रीतम ब़ान्हड़ी थी ब़ाकारे ॥

जानिब शाल जियंदे खण्डूं खीर पियंदे
घुमी वर विरूंह में माणी मेंघ मल्हारे ॥

गरीबि श्रीखण्डि गढ़िजी श्री मैथिलि माग़ मिलंदियूं
सतिसंग जे रस रंग में श्री सीयाराम सम्भारे ॥